



221914 - نبی صلی اللہ علیہ وسلم سے رمضان میں بیس رکعت پڑھنا ثابت نہیں ہے، اگرچہ جائز

ہے۔

سوال

سوال: درج ذیل حدیث صحیح ہے؟ میں تفصیل اور شرح کے ساتھ جواب چاہتا ہوں؛ کیونکہ میں جس وقت لوگوں کو یہ کہتا ہوں کہ یہ صحیح نہیں ہے تو وہ کہتے ہیں: "وہابیوں نے تمام احادیث کو ضعیف بنا دیا ہے، اس طرح انہوں نے دین کا بڑا حصہ الگ کر دیا ہے" حدیث یہ ہے کہ: سیدنا ابن عباس رضی اللہ عنہما کہتے ہیں کہ: "نبی صلی اللہ علیہ وسلم رمضان میں بیس رکعات نماز پڑھا کرتے تھے پھر آپ وتر ادا کرتے" اسے ابن ابی شیبہ رحمہ اللہ نے نے "المصنف" جلد دوم، صفحہ: 294، اور بیہقی رحمہ اللہ نے نے "سنن بیہقی" میں جلد دوم صفحہ: 496، امام طبرانی رحمہ اللہ نے "طبرانی کبیر" میں جلد کیارہ صفحہ: 393، اور ابن حمید نے اپنی "مسند حمید" میں صفحہ: 218 پر روایت کیا ہے۔

پسندیدہ جواب

الحمد لله.

اول:

یہ حدیث ابن عباس رضی اللہ عنہما سے روایت کی جاتی ہے کہ: (نبی صلی اللہ علیہ وسلم رمضان میں بیس رکعات اور وتر ادا کرتے تھے) اسے ابن ابی شیبہ نے "المصنف" (2/164) میں، عبد بن حمید نے - "المنتخب" کے مطابق حدیث نمبر: (653) کے تحت۔ طبرانی نے "المعجم الكبير" (11/393) میں اور "المعجم الأوسط" (1/243) میں اسی طرح امام بیہقی نے "السنن الكبرى" (2/698) میں روایت کیا ہے۔

ان تمام کتب میں یہ روایت ابو شیبہ ابراہیم بن عثمان، عن الحكم بن عتبہ، عن مقسّم، عن ابن عباس کی سند سے موجود ہے۔

طبرانی رحمہ اللہ کہتے ہیں:

"یہ روایت الحكم سے ابو شیبہ کے علاوہ کوئی بیان نہیں کرتا اور ابن عباس سے یہ روایت صرف اسی سند سے ملتی ہے"



اور اس سند میں مذکور ابو شیبہ ابراہیم بن عثمان کوفی اور عبسی ہے، محدثین کرام اس کی تمام احادیث مسترد کرنے پر متفق ہیں نیز اس کی احادیث ضعیف ہیں، بلکہ ابن مبارک رحمہ اللہ تو یہاں تک کہتے ہے کہ: "ان [روايات] کو پہنک دو" امام احمد بن حنبل نے اسے سخت ترین ضعیف قرار دیا ہے۔

نیز اسی کے بارے میں یہ بھی فرمایا: "منکر الحديث ، قریب من الحسن بن عمارة ، والحسن بن عمارة متراوک الحديث" یعنی: یہ منکر الحديث ہے اور حسن بن عمارہ جیسا ہی اس کا حال ہے اور حسن بن عمارہ متراوک الحديث ہے۔

امام نسائی رحمہ اللہ کہتے ہیں: "متراوک الحديث" یہ متراوک الحديث ہے۔

ابو حاتم رحمہ اللہ کہتے ہیں: "ترکوا حدیثه" اس کی احادیث کو محدثین نے ترک کر دیا تھا۔
مزید کیلئے "تهذیب التهذیب" (1/145) میں اس کے حالات ملاحظہ کریں۔

یہی وجہ ہے کہ علمائے کرام نے اس حدیث کو ضعیف قرار دیا ہے، چنانچہ ابن بطال رحمہ اللہ کہتے ہیں:
"یہ ابراہیم بنی شیبہ کا دادا ہے، جو کہ ضعیف ہے، لہذا اس کی احادیث حجت نہیں ہیں، ویسے بھی معروف بات یہ
ہے کہ رمضان میں بیس رکعت تراویح پڑھنا عمر اور علی رضی اللہ عنہما سے منقول ہے" انتہی
"شرح صحیح بخاری" (3/141)

زیلعلی رحمہ اللہ کہتے ہیں:

"یہ روایت ابو شیبہ ابراہیم بن عثمان کی وجہ سے کمزور ہے، یہ امام ابو بکر بن ابو شیبہ کے دادا ہیں، لیکن ان کے ضعیف ہونے پر سب کا اتفاق ہے، نیز یہ روایت عائشہ رضی اللہ عنہا کی صحیح حدیث سے بھی متصادم ہے کہ آپ رضی اللہ عنہا کہتی ہیں کہ: (رسول اللہ صلی اللہ علیہ وسلم رمضان اور غیر رمضان میں گیارہ رکعات سے زیادہ ادا نہیں کرتے تھے)" انتہی
مختصراً ماخوذ از: "نصب الرایہ" (2/153)

نیز اس روایت کو درج ذیل تمام ائمہ کرام نے ضعیف قرار دیا ہے:

ابن عبد البر نے "التمہید" (8/115) میں، امام بیہقی نے "السنن الکبری" (2/698) میں، ابن الملقن نے "البدر المنیر"
(4/350) میں، ہیثمی نے "مجموع الزوائد" (3/173) میں، ابن حجر عسقلانی نے "الدرایة" (1/203) میں، نیز ذہبی نے "میزان الاعتدال" (1/48) منکر [انتہائی ضعیف] قرار دیا ہے، اور ابن حجر ہیتمی "الفتاوی الکبری" (1/195) میں کہتے ہیں کہ: یہ روایت سخت ضعیف ہے، اسی طرح قسطلانی نے "المواهب الدینیة" (3/306) میں اسے ضعیف قرار دیا،
سیوطی نے - "الحاوی" (1/413) کے مطابق - ضعیف قرار دیا اور آخر میں البانی نے اس حدیث پر "سلسلہ ضعیفہ"
(560) میں یہ حکم لگایا ہے کہ یہ من گھڑت اور موضوع ہے۔



چنانچہ اس سے معلوم ہوتا ہے کہ علمائے کرام اس حدیث کو ضعیف قرار دینے میں متفق ہیں۔

دوم:

صحیح بخاری وغیرہ میں یہ ثابت ہے کہ عائشہ رضی اللہ عنہا سے رسول اللہ صلی اللہ علیہ وسلم سے رمضان میں قیام کے بارے میں پوچھا گیا تو انہوں نے کہا: "آپ صلی اللہ علیہ وسلم رمضان اور غیر رمضان میں گیارہ رکعات سے زیادہ نہیں پڑھتے تھے"

چنانچہ یہاں پر عائشہ رضی اللہ عنہا رسول اللہ صلی اللہ علیہ وسلم کے عمل سے متعلق خبر دیے رہی ہیں ، چنانچہ اگر رسول اللہ صلی اللہ علیہ وسلم نے تراویح بیس رکعت ادا کی ہوتی تو عائشہ رضی اللہ عنہا کبھی بھی اسے چھپا کر نہ رکھتیں بلکہ بتلا دیتیں۔

سوم:

نماز تراویح کی رکعات سے متعلق پہلے سوال نمبر: (9036) اور (82152) میں تفصیلی بیان گزر چکا ہے ۔

چہارم:

لوگوں کا یہ کہنا کہ ان کے مقابل لوگ وہابی ہیں تو اس بارے میں فتوی نمبر: (10867) اور (120090) ملاحظہ کریں۔

والله اعلم۔